

እቲ ፈያር ጽሕፍቶ ኤርትራውያን ንክገሃድ ኢሉዎስ፡ መስራቲ ሰልፊ ናጽነት ዝነበረ ኣብራሃም ተወልደ፡ ህዝባዊ ሓይልታት ኣብ እግሪ ተኸላ እንከላ ተሰዊኡ። ኢሳይያስ ሰሚሙ ዝቐተሎ ቀዳማይ ግዳይ ወዲ ህዝቢ፡ ኣብራሃም ተወልደ ኢዩ ነይሩ።

ኣብ ጉዳይ ኢሳይያስን ዓላን፡ ገና ብናይ ታሪኽ ተመራመርቲ ምፍሓር ዘድልዮም ከበድቲ ምስጢራት ኣለዉ። መስዋእቲ ኣብራሃም ከም ገንሸል ያዕቆብ ብሞት ኢሳይያስ እንተዝቐየርኩ? ኣብ ምምስራት ህዝባዊ ሓይልታት ኢሳይያስ ከም ዕቡድ ከልቢ፡ ጎየዮን ነብሐን። ንቀዳማይ ወገን ህዝባዊ ሓይልታት ንዕጺጹ ተቐጻጸሮም። ንካልኣይ ወገን ህዝባዊ ሓይልታት ናብ ሳንጥኡ ከቲቱ ተቐጻጸሮም።

ከደ...ከደ'ሞ ኣብ ወርሒ ለካቲት 1972 ንበይሩት ገይሹ'ውን ንዑስማን ሳልሕ ሳበን ንኣቶ ወልደአብ ወልደማርያምን ኣደስከሎም። እቲ ኩሉ ዕንክሊል ተኣልዩ፡ ሎሚ ኣብራሃም እንተዝነበርሲ ሂወት ኤርትራውያን ከመይ'ኩን ምሃለወ? እታ ኢሳይያስ ናብ ጉጅለ ዓላ ዝተጸንበረላ ግናይ መዓልቲ ተኸሊፋ እንተትኸውሲ፡ ሎሚ ኣብ ከመይ ዝኣመሰለ መልክዕ ምሃሎና?

ገለ ሰባት ኣምላኽ የዛርቦም ኢዩ። ሓደ ኣቦ ብዙሕ ግዜ ናብ ዓላ ዝመላለሱ ዝነበሩ፡ መስዋእቲ ኣብራሃም ተወልደ ሰምዑ። ጅግና ስለዝጠፍኦ ከኣ ብዙሕ ሓዘኑን ጉሃዩን። ድሕሪ ገለ እዋን ናብ ዓላ ተመልሱ'ሞ፡ "ደቀይ ሃባርም! ብድሕሪ ኣብራሃም ደኣ መራሒኹም ንመን ኢኹም መሪጽኩም?" ክብሉ ሓተቱ።

ሓደ ካብቶም ገዳይም ተጋደልቲ፡ "ኣቦይ ዓቢ! ብድሕሪ ኣብርሃም፡ ኢሳይያስ ኣፈወርቂ ኢዩ ተመሪጹ ዘሎ" ኢሉ መለሰሎም።

"ኣቦይ ደኣ ኣሎ እዚ ኢሳይያስ ትብሎ ዘለኻ ወደይሲ!" ኢሎም ሕቶ ደገሙ።

"ኣ...ቲ ኣብታ ገረብ ኣጽሊሉ ዘሎ ኢዩ ኢሳይያስ" መለሰ ገዲም ተጋዳላይ።

"አ...ይ! ወይለሰኝ!! እዚስ ቅዱው መራሒ አይክኸውንን ኢዩ። ብቀዳማይ በዚአ ክሓልፍ እንከለኸ። አብታ ገረብ ንበይኑ ነይሩ። ሎሚ ድሕሪ ክንደይ መዓልታት ተመሊሰ ድማ ከም ባልዋይ ንበይኑ አብአ ኮፍ ኢሉ። አይግድንዞም ደቀይ! ካብ ሎሚ ዝሓከለስ መራሒና አይኸን" ኢሎም ንመንገዶም ቀጸሉ።

እዞም አቦ አብ 1970 ዓ.ም. ዝተነበይዎ እምበኣር እነሆ ሎሚ እቲ ትንቢት ሎሚ ሓቂ ኮይኑ።

ስለዚ ህዝበይ! ሕሪ ሞት ጥዕና ቅበጽ ከይከውንሲ፡ እዚ ካብ 1970 ዓ.ም. አትሒዙ ናብ ማእከልና ዝአተወ ተኸላ ከመይ አቢልና ንመንክሎ? ኢልና ንሕሰብ። እወ ሕጂ'ውን እንተተኻኢሉስ ካልእ ምተገብረ። ግና ሎሚ'ውን ካብ ንሓዋሩ ጥፍአት ህዝቢን ሃገርን ብዘይካ ንኢሳይያስ ብቀጭ-ሕርሙ ምንጽጻር፡ ካልእ ፍታሕ የለን።

አንቱም ሳዕሳዕቲ፡ 'አሓስ ምስ ሓራዲአን ማይ ይሰትያ' ከም ዝበሃል፡ ን44 ዓመታት ከም ዛርቲ አሳዕሲዑ ገና'ውን የጉርዓኩም አሎ'ሞ፡ ብሽራራ ጨንገር ተሸረጡ። ይዋእ መሳኪን! ብእግርኹም ዝጀመሮ ምቕርማም፡ ቀስ ብቐስ ሎሚ ናብ ከብድኹምን አፍልብኹምን፤ ምስ ምዕንታር ደምህት ድማ ናብ ጎሮሮኹም በጺሑ አሎ'ሞ፡ አያ ዓንደጺን ኢለ፤ ብድርብ ሽራራ ተሸረጡ!!

ሞት ክናና ንኢሳይያስ! —